

~~l-ghar, firxu fl-art il-hsajjar li kellhom fis-sarar taghhom, u wara resqet l-akbar wahda minnhom hdejn Mirjam u staqsietha: "Binti, inti x'jismek?"~~

~~"Jiena Mirjam bint Joakim", weg bitha.~~

~~"Halli nara t-tifel", qaltilha. U b'sengha ta' mara refghet it-tarbija mill-saxtura u rassitha ma' qalbha, u b'subghajha fethet il-harqa minn quddiem wiċċu. It-tifel haress lejn wiċċ ix-xiha b'ghajnejn imghaġġba, bexxaq xofftejh u minn taht il-harqa hareġ wejda zghira u hamranija, u messilha xufftejha.~~

~~Hi faqqghet bewsa fuq dik il-wejda ekejkna u qalet: "Subhan Alla! Irid ikellimni! U tani idu biex inbushielu. Jien qatt ma rajt trabi bhal dan! Dan xi haġa tas sema! Ghidilna, Mirjam, dan, it Tifel x'ikun!"~~

~~"X'ikun jghidilkom Hu meta jikber", wieġbet Mirjam. "Jien nghidilkom biss li għad jaghtikom ahbar tajba. Ahbar tajba għal Lhud. U mhux għal Lhud biss, imma għal kulhadd".~~

~~Dak il-hin dahlu nisa ohra, u rġiel u tfal. It tfal kellhom hafna friegħi tas sigar f'idejhom li dendluhom mal-~~

~~hitan tal-ghar. L-ohrajn giebu zjar bl-inbid u żnieġel biż-żbib, tamar u ftajjar tal-helu. Resaq ir-ragħaj ix-xih ta' l-ewwel hdejn Jusef u qallu: "Jusef, ir-rajjes ta' Betlehem ma redikx, imma jiena, ir-rajjes ta' Bejt Sahur, irridek. Niesek ma laqgħukx, imma ahna mil-qgħuk b'qalbna kollha. Issa nagħmlu naqra ta' għid, għax it-twelid ta' dan it-tifel ġebilna ferħ u sliema, donnu t-twelid ta' xi sultan!"~~

~~U min ried, kiel u min ried, xorob. U n-nisa u l-bniet qagħdu bil-qiegħda madwar Mirjam u r-rġiel madwar Jusef u s-subien fin-nofs. H-ghar kien mimli bid dawl ta' l-insiebah u l-fwieha tal-friegħi tas sigar. Ir-rġiel bdew idoqqu ż-żmamar u l-otbla u n-nisa u l-bniet jghannu bil-qajl u jhabbtu idejhom mad-daqqa tar-rġiel. Is-subien, fin-nofs, jizfnu dawwara mejt, iqumu, joqogħdu, jixxejru min naha għall-ohra, mal-kisra tad-daqq, kif jagħmlu fil-għejjedha r-ragħajja tal-Palestina. Hekk il-ghar inbidel f'genna ta' ferħ u damu sejrjn hekk sas-sebh.~~

~~U din kienet l-ewwel Festa tal-Milied.~~

~~L. M.~~

IS-SEWWA U L-KOTBA TAL-BIBBJA

Il-Kotba Mqaddsa huma mnebbhin minn Alla, jġigifieri Alla huwa l-awtur Ewlieni tal-Kotba Mqaddsa: kull ma hemm fil-Kotba Mqaddsa kollox huwa ġej minn Alla u billi Alla la jista' jqarraq u l-anqas jitqarraq, dak kollu li jinsab fil-Kotba Mqaddsa huwa minnu, huwa veru. Barra milli dan it-tagħlim huwa konsegwenza necessarja ta' dak li għedna fuq il-Kotba Mqaddsa, huwa wkoll domma tal-Fidi Nisranija li l-Iskrittura Mqaddsa hija minna, ma tistax titqarraq, u għal hekk dak kollu li

hemm meġhud fil-Kotba Mqaddsa huwa s-sewwa divina. Izda meta wiehed jahseb u jgharbel sewwa l-Kotba Mqaddsa, jiltaqa' ma' daqshekk tfixkil, li l-kwistjoni jekk dak kollu li jinsab fl-Iskrittura huwiex minnu, issejthet il-Kwistjoni Biblika, jġigifieri l-aqwa kwistjoni li tinsab fuq il-Kotba Mqaddsa.

Billi dak kollu li jinsab fil-Bibbjja huwa divin, ma nistgħux inzommu li s-sewwa tal-Bibbjja hija għal xi hwejjeġ biss, u m'hux għal kollox. Ma nist-

ghux ngħidu li dawk il-hwejjeġ li jmissu l-Fidi u l-Morali huma minnhom u dawk li jmissu l-ġhelm u l-istorja ma humiex: ġhalieġ dawk il-hwejjeġ li jmissu l-ġhelm u l-istorja ma humiex anqas divini minn dawk li jmissu l-Fidi u l-Morali: ġhal hekk dak kollu li hemm fil-Bibbja huwa divin, ġhalieġ kollox ġej minn Alla. L-anqas nistghu ngħidu li dawk il-hwejjeġ li bihom u mingħajrhom l-Iskrittura tibqa' dak li hi, jistghu ma jkunux minnhom, bħal ma huwa li l-kelb ta' Tobija beda jferfer denbu, l-**obiter dicta**. La darba dawn il-hwejjeġ jinsabu fl-Iskrittura, ġhandhom 'l Alla b'Awtur tagħhom, u ġhal hekk ma jistġhux ma jkunux minnhom.

Iżda min-naha l-ohra ġhandna nift-hu ġhajnejna li nifhmu sewwa dak li jinsab fl-Iskrittura. Ġhalieġ jekk aħna naħsbu li din jew dik il-ħaġa tinsab fl-Iskrittura Mqaddsa u ġhal hekk hija minnha, meta ta' bil-ħaqq dik il-ħaġa ma hiex fl-Iskrittura Mqaddsa, ġhal hekk inkunu qegħdin ingħeltu, ġhalieġ dik il-ħaġa ma tkunx fil-Kitba Mqaddsa u ġhal hekk tista' tkun falsa.

Qabel ma ngħidu dina l-ħaġa hija fl-Iskrittura Mqaddsa u ġhal hekk ma tistax ma tkun minnha, huwa meħtieġ l-ewwel nett li nkunu mħaqquin li dik il-ħaġa tkun tas-sew fil-Bibbja. Jista' jġri li dik il-ħaġa tkun miżjudha, u ma tkunx sehem ġenwin tal-Iskrittura u ġhal hekk tista' ma tkun minnha. Huwa wkoll meħtieġ li aħna nkunu mħaqquin li t-tifsir li nkunu qegħdin nagħtu lill-Iskrittura, ikun tifsir mnu u ġenwin; ġhalieġ jekk aħna nkunu qegħdin nifhmu hażin l-Iskrittura u dak li nkunu qegħdin nifhmu ma jkun minnu, mela m'hux l-Iskrittura ma tkunx minnha, imma l-fehma tagħna.

Meta nkunu mħaqquin li dan jew dak it-test huwa tas-sew test tal-Iskrittura, u nkunu wkoll imħaqquin li t-tifsir li

nkunu qegħdin nifhmu huwa tas-sew it-tifsir tal-Iskrittura u min-naha l-ohra jidhrilna li dak it-test ma jkun minnu; ġhandna nifttxu bir-reqqa kollha xi tifsira li b'mod jew ieħor teħles is-sewwa ta' l-Iskrittura Mqaddsa, ġhalieġ kif ġhedna fuq, jekk Alla huwa l-Awtur tal-Iskrittura Mqaddsa, Alla la jista' jitqarraq u l-anqas itqarraq u ġhal hekk inkunu aħna li qegħdin nitqarrqu u m'hux li l-Iskrittura ma tkunx tġhid dak li hu minnu.

Sabiex nifhmu aħjar sejjer ngħaddi ġhal xi tixkiliet, u biex infisser ruħi sewwa nithaddet fuq tixkiliet meħudin mix-xjenzi jew ġhelm, imbagħad nithaddet minn oħrajn meħudin mill-istorja.

Hemm hafna ġhidut fl-Iskrittura li ma jaqbilx ma' l-ġhelm; naqraw fost hwejjeġ oħra li x-xemx titla' u tinzel, waqt li l-ġhelm ingħidilna li ma hiex ix-xemx li titla' u tinzel, imma d-dinja li ddura max-xemx. Naqraw fil-Levitku li r-ruħ tinsab fid-demmi, waqt li l-ġhelm ingħidilna li r-ruħ ma tinsabx biss fid-demmi, imma fil-ġisem kollu u tagħti l-ħajja lil kull sehem tal-ġisem. Kif nistghu aħna ngħidu lil-Iskrittura hija kollha minnha meta ma taqbilx mal qada magħruf tal-ġhelm?

Ġhal dan iwieġeb il-Papa Ljun XIII li fuq it-tagħlim ta' Santu Wistin u San Tumas, imur ingħidilna li l-Iskrittura jew aħjar Ruħ il-Qodos ma kellu ebda fehma li jġhidilna l-aħħar qada tal-ġhelm jew xi jienza, meta thaddet magħna bħal ma jithaddtu l-bnedmin kollha, jġififeri kif jidher fil-hsus tal-bnedmin, saħansitra wkoll ta' dawk li jġhaddu bħala ġhorrief. Ma ngħidux kull jum, li x-xemx telgħet jew li x-xemx nizlet? U b'daq hekk inkunu qegħdin ngħidu hażin? Ma hux tassew li f'ġhajnejna x-xemx tidher tielġha u niezla? Meta bniedem jew annimal jitlef demmu kollu, ma jmutx? U nku-

nu qeghdin nghidu hazin jekk nghidu li l-hajja hija fid-demm? Meta wiehed ighid dak li jghid kull hadd u l-kliem tieghu jiftiehem sewwa u minghajr ebda qerq, ma jkunx qieghed ighid hazin, u min jisimgħu jifhmu sewwa, u ma jitqarraqx. Għal hekk għandna naqraw u nifhmu l-Iskrittura bħal ma naqraw u nifhmu l-kotba l-oħra u ma nistennewx mill-Kotba Mqaddsa dak li Ruh il-Qodos ma kellux fehma li jghid ilna. Mela f'kull xkiel li jista' jinholq bejn l-Iskrittura u l-għelm, għandna naraw dejjem m'hux ir-rqaqat tal-għelm jew xijenja, imma d-drawwa tattaħdit tal-bniedem; għaliex Ruh il-Qodos ma riedx jagħtina manwal tal-għelm, imma thaddet magħna kif jithaddet kull hadd, saħansitra daww li jghaddu bħala għorrief, jigiġifieri kif il-hwejjeġ jidhru f'għajnejna.

Nghaddu issa għal daww it-tixkiliet li taqgħalna l-istorja.

F'dawn l-aħħar żmenijiet insabu hafna dokumenti qodma li tefgħu daww kbir fuq dak li aħna konna nafu mill-Iskrittura biss. L-istudju tal-Arkejoġija u tal-Istorja, u nghidu wkoll tal-Prejistorja, urew kemm tas-sew l-Iskrittura hija ġejja minn Alla, għaliex kull ma fiha huwa tas-sew minnu, u li kieku kienet qlajja' tal-bnedmin, haġa minn awl id-dinja, li konna nsibu fiha hafna għaltiet. Imma fost dawn id-dokumenti u t-tagħrif ta' l-istudji tal-Arkejoġija u tal-Istorja, niltaqgħu xi drabi ma' xi haġa li ma taqbilx għal kollox ma' dak li nsibu fl-Iskrittura. Min qieghed ighid sewwa, l-Iskrittura jew id-dokumenti l-qodma? Il-Kotba Mqaddsa, jew il-qada aħħarani tal-Arkejoġija u tal-Istorja?

Wara li l-Papa Ljun XIII qalilna kif għandna nehilsu mit-tixkiliet li jistgħu jinqalgħu bejn l-Iskrittura u l-għelm, qal ukoll: "Ikun ta' fejda jekk b'dawn il-qiesijiet jinqiesu wkoll daww it-tix-

kiliet li jistgħu jinholqu f'oqsma oħra, l-aktar fl-Istorja."

Hafna kittieba, Kattolki wkoll, laqgħu dan il-kliem tal-kbir Papa Ljun XIII b'ferh kbir, għaliex qalu li fl-istorja wiehed jista' jghid li l-Iskrittura ma fihix storja minna, imma dik l-għamla ta' storja li fi żmenijiet il-kittieba kienet milqugħa minn kull hadd. Il-kittieba tal-Kotba Mqaddsa ma tawniex l-Istorja minnha, u kif għandha tkun, imma l-Istorja kif kienu jifhmuha fi żmienhom, u għal hekk m'hux meħtieġ li tkun minnha, u meta jinqala xi xkiel, wiehed jista' malajr ighid li l-Iskrittura ma hix minnha, għaliex ma fihix Storja kritika kif nafuha l-lum.

Iżda din ma kenitx il-fehma tal-Papa Ljun XIII u għal hekk il-Papa Benedittu XV ikkundanna din it-tifsira u mar ifisser sewwa l-fehma tal-Papa tal-"Providentissimus Deus". Fi kliem il-Papa Benedittu XV, il-Papa Ljun XIII ma riedx "li haġ'oħra hliet li kif it-tixkiliet bejn l-Iskrittura u l-għelm jistgħu jiġu maħlulin bil-qjies li l-Kittieba Mqaddsa ma kellhom ebda fehma li jithaddtu kif jitlob il-għelm, imma li jghidu kollox bħal ma "dari jghiduh il-bnedmin l-oħra minghajr ma jonqsu għas-sewwa, hekk ukoll fit-tixkil li jista' jinqala' bejn l-Iskrittura u l-Istorja, wiehed jista' jsib xi qisien biex ifisser u jħoll dawn it-tixkiliet.

Nistgħu aħna nsemmu xi wiehed minn dawn il-qisien? Semmejna fuq li meta hemm xi tfixkila fl-Iskrittura, għax ma taqbilx ma' dak li nafu aħna, għandna l-ewwel nifthu għajnejna li t-test tal-Iskrittura jkun magħrbul u misjub eżatt, li t-tifsir tal-Iskrittura jkun haqqien, m'hux kif jidher lil dan jew lil dak l-iehor. Jekk dawn il-qisien ma humiex biż-zejjed, hemm ukoll qisien oħra.

Għandna naraw jekk il-kittieba ta' l-

Iskrittura kienx qieghed jikteb hwej-
jeg tieghu, jew inkella kienx qieghed
isemmi xi dokumenti ohra li huwa ma
ghamilhomx tieghu. Jekk fl-Iskrittura
ra nsibu xi ittra li l-kittieb semma u
nqeda biha, minghajr ma ghamel taj-
jeb ghalha f'xi haġa, dik littra ma
ssirx minnha, għax kienet insemmija
fl-Iskrittura, jekk l-Iskrittura ma tis-
tqarrx li hi minna u tagħmilha tagħha.
Għal hekk dik it-tismija tista' ma tkunx
minnha.

Għandna wkoll noqogħdu għajnejna
miftuħa għall-fehma tal-kittieb. Jekk
il-kittieb ma kellux fehma li jikteb
storja li grat, imma li jikteb storja li
qala' minn rasu, sabiex jagħti xi tagħ-
lim meħtieġ; ma tkunx haġa sewwa li
aħna nistennew li dik l-istorja tkun
minnha. Min jikteb rumanż, ma jkol-
lux f'moħħu li kiteb storja. Għal hekk,
jekk aħna nistgħu nippruvaw li l-Is-
krittura f'dak il-post ma fihix storja,
imma tixbiha, ma jkun ebda tfixkil li

f'dak il-post ngħidu li dik l-istorja ma
hix minnha, imma tixbiha.

Dawn il-qisien u oħrajn bħalhom
jistgħu jkun ta' għajjnuna kbira, kif
id-daqqa, sabiex inħollu kull tfixkil li
jista' jinsab bejn l-Iskrittura u l-Istor-
ja.

* * *

Hekk, mela, f'din is-sensjela ta' sitt
artikli, rajna kif saret il-Bibbja, kif in-
għabru flimkien il-Kotba tal-Għaqda l-
Qadima u tal-Għaqda l-Gdida, kif wa-
sal f'idejna t-test tal-Iskrittura, li hu-
wa m'hux biss sostanzjalment, imma
f'hafna rqaqat tieghu, dak li hareġ
minn idejn il-Profeti u l-Appostli; rajna
għaliex il-Kotba Mqaddsa huma milhu-
min minn Alla, u għal hekk għaliex
għandhom ikunu minnhom. Issa din
is-sensjela b'dan l-aħhar artiklu hija
magħluqa. Nittamaw li 'l quddiem
nerġghu niktbu fuq xi haġa ohra.

P. Serafin M. Zarb O.P.

~~IL BAĦAR TA' TABARIJA~~

~~Dan il magħqad ta' ilma, fil Palesti-
na, jgħidulu **baħar**, imma li kieku kien
fl-Ewropa, kienu jgħidulu **għadira**.
Għax qieghed f'nofs l-art, u ma jinfed
għal imkien. Imma għad li hu għadi-
ra, aħna, hawn, sa ngħidulu baħar,
bħal ma jgħidulu n-nies ta' dik l-art.~~

~~Bħal ma jingħad li Malta għandha
għamla ta' huta, b'denbha l-Ahrax tal-
Mellicha u haqqa Bir Żebbuġa u Mar-
sa Xrokk, hekk ukoll il-Baħar ta' Ta-
barija għandu għamla ta' pala tal-baj-
tar, dejqa min-naħa t'isfel u wiesgħa
min-naħa ta' fuq. It-tul ta' dal-baħar
hu erbatax il mil u l-wisa' tiegħu, sitta.
Il-firxa tiegħu, jew "arċa", hija ta'
mija u tnax il mil. Jigħifieri fih erba-
tax il mil imrebba' (jew "kwadru") ak-
tar minn Malta, għax Malta fiha firxa~~

~~ta' xi haġa fuq il-hamsa u disgħin mil.~~

~~Il Baħar ta' Tabarija qieghed ġewwa
hofra, imdawwar bl-iġbla. In-naħa tax-
Xerq, jew tluġ ix-xemx, kollu rdumi-
jiet, mill-iġbla għal ġewwa l-baħar,
għal hekk dik in-naħa ma hemmx irhu-
la. In-naħa tal-Għarb, jew inżul ix-
xemx hemm l-iġbla wkoll, imma fuq
xifer il-baħar hemm setaħ ta' art, twil
u wati li fuqu mibnija belt kbira ġmiel-
ha, jgħidulha Tabarija (li minnha l-
baħar ha l-isem) u hafna rhuġa żgħar.
In-naħa ta' fuq, fix-Xmiel jew Nord
hemm żewġ wetgħat li fihom raba sa-
biħ, haxix u sigar u ilma ġieri. Waħda,
fl-antik kienu jgħidulha Genna Sar (il-
genna jew ġnien tas-sid) u issa jgħidul-
ha Għowejr, u l-ohra jgħidulha l-Bat-
ha (il-bitha). Hemm wetgħa ohra~~